

31994L0033

L 216/12

IL-ĠURNAL UFFIĊJALI TAL-KOMUNITAJIET EWROPEJ

20.8.1994

ID-DIRETTIVA TAL-KUNSILL 94/33/KE
tat-22 ta' Ġunju 1994
dwar il-protezzjoni taż-żgħażaġh fuq ix-xogħol

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunitajiet Ewropej, u partikolarment l-Artikolu 118a miġjub fih,

Wara li kkunsidra l-proposta mill-Kummissjoni ⁽¹⁾,

Wara li kkunsidra l-opinjoni tal-Kumitat Ekonomiku u Soċjali ⁽²⁾,

Billi jaġixxi bi qbil mal-proċedura li għaliha jirreferi l-Artikolu 189c tat-Trattat ⁽³⁾,

Billi l-Artikolu 118a tat-Trattat jipprovdi li l-Kunsill irid jadotta, permezz ta' direttivi, htigiet minimi biex jinkoraġġixxi titjib, speċjalment fl-ambjent tax-xogħol, fejn għandhom x'jaqsu s-saħha u s-sigurtà tal-haddiema;

Billi, taht dak l-Artikolu, dawn id-direttivi għandhom jevitaw li jimponu rbit amministrattivi, finanzjarju u legali b'tali mod li jzomm lura il-holqien u l-iżvilupp ta' impriži żgħar u ta' daqs medju;

Billi l-punti 20 u 22 tal-Karta Komunitarja dwar id-Drittijiet Fundamentali Soċjali tal-Haddiema, adottati mill-Kunsill Ewropew fi Strasbourg fid-9 ta' Diċembru 1989, jiddikjaraw li:

"20. Bla ħsara għar-regoli li jistgħu ikunu aktar favorevoli għaž-żgħażaġh, partikolarment dawk li jiżguraw il-preparazzjoni tagħhom għax-xogħol permezz ta' tahrig professjonali, u salvi derogi limitati għal ċertu xogħol hafif, l-età minima ta' l-impjeg ma tridx tkun inqas mill-età minima ta' tluq mill-iskola obbligatorja, u f'kull każ mhux anqas minn 15-il sena;

22. Għandhom jittiehdu passi xierqa biex jiġu agġustati r-regolamenti applikabbli għal haddiema żgħażaġh sabiex

il-htigiet tagħhom ta' l-iżvilupp speċifiku u t-tahrig professjonali u l-aċċess għall-impjeg ikunu sodisfatti.

Fil-każ ta' haddiema ta' taht l-età ta' tmintax-il sena t-tul tal-hin tax-xogħol għandu jkun illimitat mingħajr ma jkun possibbli, li dan il-limitu jinharab permezz ta' *overtime* - u x-xogħol ta' bil-lejl ikun ipprojbit minbarra fil-każijiet ta' xi forum ta' mpjeg stabbiliti f'liġijiet jew regolamenti nazzjonali.";

Billi jridu jitqiesu l-principji ta' l-Organizzazzjoni Internazzjonali tax-Xogħol rigward il-protezzjoni ta' żgħażaġh fuq ix-xogħol, inklużi dawk dwar l-età minima għall-aċċess għall-impjeg jew ix-xogħol;

Billi, f'din ir-Resoluzzjoni dwar ix-xogħol magħmul mit-tfal ⁽⁴⁾, il-Parlament Ewropew għabar fil-qosor l-aspetti varji tax-xogħol li jsir miż-żgħażaġh u enfazizza l-effetti tiegħu fuq is-saħha, is-sigurtà u l-iżvilupp fiziku u intellettuali tagħhom, u indika in-neċessità li tiġi adottata Direttiva li tarmonizza l-leġislazzjoni nazzjonali f'dan il-qasam;

Billi l-Artikolu 15 tad-Direttiva tal-Kunsill 89/391/EEC tat-12 ta' Ġunju 1989 dwar l-introduzzjoni ta' miżuri li jinkoraġġixxu titjib fis-sigurtà u s-saħha tal-haddiema fuq ix-xogħol ⁽⁵⁾ jipprovdi li gruppi partikolament sensitivi għar-riskju għandhom ikunu mharsa mill-perikli li jaffettwawhom speċifikament;

Billi t-tfal u l-adolesxenti għandhom jiġu kkunsidrati bħala gruppi sensitivi għar-riskju, u għandhom jittiehdu miżuri għas-sigurtà u s-saħha tagħhom;

Billi l-vulnerabbiltà tat-tfal titlob li l-Istati Membri jipprojbixxu li dawn jiġu mpjegati u li jiżguraw li l-età minima ta' impjeg ma tkunx anqas mill-età minima li fiha huwa obbligatorju li jattendu l-iskola kif mehtieg mil-liġi nazzjonali jew 15-il sena f'kull każ; billi derogi mill-projbizzjonijiet fuq xogħol li jsir mit-tfal jistgħu jiġu ammessi biss f'każijiet speċjali u taht il-kondizzjonijiet stipulati f'din id-Direttiva; billi, taht l-ebda ċirkostanza ma jistgħu dawn id-derogi jippreġudikaw attendenza regolari fl-iskola jew iżommu lit-tfal milli jibbenefikaw kompletament mill-edukazzjoni tagħhom;

⁽¹⁾ ĠU C 84, ta' l-4.4.1992, p. 7.

⁽²⁾ ĠU C 313, tat-30.11.1992, p. 70.

⁽³⁾ L-Opinjoni tal-Parlament Ewropew tas-17 ta'Diċembru 1992 (ĠU C 21, tal-25.1.1993, p. 167). Il-Pożizzjoni Komuni tal-Kunsill tat-23 ta' Novembru 1993 (għadha mhux ippubblikata fil-Ġurnal Uffiċjali) u Deċizzjoni tal-Parlament Ewropew tad-9 ta' Marzu 1994 (ĠU C 91, tat-28.3.1994, p. 89).

⁽⁴⁾ ĠU C 190, ta' l-20.7.1987, p. 44.

⁽⁵⁾ ĠU L 183, tad-29.6.1989, p. 1.

Billi, minhabba l-passaġġ mit-tfulija għall-hajja adulta, ix-xogħol ta' l-adolessenti għandu jiġi regolat u protett strettament;

Billi kull min iħaddem għandu jggarantixxi kondizzjonijiet approprijati għall-etajiet taż-żgħażaġh;

Billi kull min iħaddem għandu jimplementa l-miżuri kollha neċessarji biex is-sigurtà u s-saħħa taż-żgħażaġh fuq xogħol jiġu mharsa a bażi ta' valutazzjoni tas-sogri relatati max-xogħol taż-żgħażaġh;

Billi l-Istati Membri għandhom iħarsu liż-żgħażaġh minn riskji speċifiċi li jirriżultaw min-nuqqas ta' esperjenza, nuqqas ta' għarfien ta' riskji eżistenti jew potenzjali, jew mill-immaturità tagħhom;

Billi l-Istati Membri għandhom għalhekk jipprojbixxu l-impjeg ta' dawn iż-żgħażaġh għax-xogħol speċifikat minn din id-Direttiva;

Billi l-adozzjoni ta' htigiet minimi speċifiċi rigward l-organizzazzjoni tal-hinijiet tax-xogħol x'aktarx ittejjeb il-kondizzjonijiet tax-xogħol għaž-żgħażaġh;

Billi l-massimu ta' sigħat tax-xogħol għaž-żgħażaġh irid ikun limitat strettament u xogħol bil-lejl miż-żgħażaġh għandu jiġi pprojbit, hlief għal xi xogħlijiet speċifiċi minn leġislazzjoni jew regoli nazzjonali;

Billi l-Istati Membri għandhom jiehdu l-passi xierqa biex jiżguraw li l-hinijiet tax-xogħol ta' l-adolessenti li qeghdin jirċievu edukazzjoni fi skola ma jaffettwax hażin il-kapaċità tagħhom li jibbenefikaw minn din l-edukazzjoni;

Billi l-hin li ż-żgħażaġh iqattgħu fuq taħriġ fejn jahdmu taht skema kombinata ta' xogħol/ taħriġ teoriku u/jew prattiku jew f' esperjenza ta' xogħol fl-impriza għandu jingħadd bħala hin tax-xogħol;

Billi, biex jiġu żgurati s-sigurtà u s-saħħa taż-żgħażaġh, dawn għandu jkollhom hinijiet ta' serhan ta' kuljum, kull ġimgha u kull sena u pawżi xierqa;

Billi, rigward il-perijodu ta' serhan ta' kull ġimgha, għandu jittiehed kont tad-diversità ta' fatturi kulturali, etniċi, reliġjużi u oħrajn fl-Istati Membri; billi partikolarment, huwa għal kull Stat Membru li jiddeciedi jekk għandux jiġi inkluz il-Ħadd fil-perijodu ta' mistrieħ ta' kull ġimgha, u jekk iva, sa fejn;

Billi esperjenza ta' xogħol xierqa tista' tikkontribwixxi għall-iskop ta' preparazzjoni taż-żgħażaġh għall-hajja ta' xogħol u soċjali ta'

l-adulti, sakemm jiġi aċċertat li jkun evitat kull dannu għas-sigurtà, is-saħħa u l-iżvilupp tagħhom;

Billi, għalkemm id-derogi minn projbizzjonijiet u limitazzjonijiet imposti minn din id-Direttiva kienu jidhru indispensabbli għal ċerti attivitajiet jew sitwazzjonijiet partikolari, l-applikazzjoni tagħhom m'għandhiex tippregudika l-prinċipji tas-sistema ta' ħarsien stabbilita;

Billi din id-Direttiva tikkostitwixxi pass konkret lejn l-iżvilupp tad-dimensjoni soċjali tas-suq intern;

Billi l-applikazzjoni fil-prattika tas-sistema ta' ħarsien stabbilita minn din id-Direttiva tirrikjedi li l-Istati Membri jimplementaw sistema ta' miżuri proporzjonali u effettivi;

Billi l-implimentazzjoni ta' xi dispożizzjonijiet ta' din id-Direttiva tista' tikkawża problemi għal Stat Membru minhabba is-sistema tiegħu ta' ħarsien għaž-żgħażaġh fuq xogħol; billi dak l-Istat Membru għandu għalhekk jithalla joqghod lura milli jimplimenta d-dispożizzjonijiet rilevanti għal perijodu xieraq,

ADOTTA DIN ID-DIRETTIVA:

IT-TAQSIMA I

L-Artikolu 1

Għan

1. L-Istati Membri għandhom jiehdu l-passi neċessarji biex jipprojbixxu xogħol li jsir mit-tfal.

Għandhom jassiguraw, taht il-kondizzjonijiet stabbiliti minn din id-Direttiva, li l-età minima biex wiehed jista' jimpjega jew iħaddem ma tkunx inqas mill-età li fiha jkun hemm l-obbligu ta' l-iskola *full-time* u fi kwalunkwe każ mhux qabel il-15-il sena.

2. L-Istati Membri għandhom jassiguraw li xogħol minn adolexxenti huwa regolat u protett strettament taht il-kundizzjonijiet stabbiliti f'din id-Direttiva.

3. L-Istati Membri għandhom jiżguraw ingenerali li min iħaddem jggarantixxi li ż-żgħażaġh ikollhom kundizzjonijiet xierqa għall-età tagħhom.

Għandhom jassiguraw illi ż-żgħażaġh huma protetti kontra l-isfruttament ekonomiku u kontra kull xogħol li x'aktarx jippregudika s-sigurtà, s-saħħa jew l-iżvilupp fiziku, mentali, morali jew soċjali jew li jippregudika l-edukazzjoni tagħhom.

L-Artikolu 2

Skop

1. Din id-Direttiva għandha tapplika għal kull persuna taht l-età ta' 18-il sena li jkollha kuntratt ta' impjieg jew relazzjoni ta' impjieg definit fil-liġi fis-sehh fi Stat Membru u/jew regolat mil-liġi vigenti fi Stat Membru.

2. L-Istati Membri jistgħu jagħmlu dispożizzjoni leġislattiva jew regulatorja biex din id-Direttiva ma tapplikax, fil-limiti u taht il-kundizzjonijiet li huma stabbiliti mid-dispożizzjoni leġislattiva jew regulatorja, għal xogħol okkażjonali jew ta' żmien qasir li jinvolvi:

- (a) servizzi domestiċi f'dar privata, jew
- (b) xogħol meqjus li mhux ta' hsara, dannuż jew perikoluż għaż-żgħażaġh f'impriza tal-familja.

L-Artikolu 3

Tifsiriet

Għall-għanijiet ta' din id-Direttiva:

- (a) "żagħżuġh" tfisser kull persuna taht l-età ta' 18-il sena msemmija fl-Artikolu 2(1);
- (b) "tifel" ifisser kull żagħżuġh ta' inqas minn 15-il sena jew li għadu soġġett għal tagħlim obligatorju fi skola *full time* taht liġijiet nazzjonali;
- (c) "adolessenti" ifisser kull żagħżuġh ta' mill-inqas 15-il sena imma ta' inqas minn 18-il sena li m'għadux soġġett għal tagħlim obligatorju fi skola *full time* taht liġijiet nazzjonali;
- (d) "xogħol hafif" għandu jfisser kull xogħol li, minhabba n-natura proprja tax-xogħlijiet li jinvolvi u l-kundizzjonijiet partikolari li tahtom jitwettaq:
 - (i) x'aktarx mhuwiex ta' hsara għas-sigurtà, is-saħha jew l-iżvilupp tat-tfal, u
 - (ii) m'għandux ikun ta' hsara għall-attenzenza tagħhom fl-iskola, għall-partecipazzjoni tagħhom fi programmi ta' gwida jew taħriġ professjonali approvati mill-awtorità kompetenti jew għall-kapaċità tagħhom li jibbenefikaw mill-istruzzjoni li jirċievu;
- (e) "hinijiet tax-xogħol" għandhom ifissru kull perijodu li tulu ż-żagħżuġh qiegħed ix-xogħol, għad-dispożizzjoni ta' min ihaddmu u jwettaq l-attività jew id-dmirijiet tiegħu skond il-liġi jew il-prattika nazzjonali;
- (f) "perijodu ta' mistrieħ" għandu jfisser kull perijodu li mhuwiex hin tax-xogħol.

L-Artikolu 4

Il-projbizzjoni ta' xogħol mit-tfal

1. L-Istati Membri għandhom jaddottaw il-miżuri neċessarji biex jiġi projbit xogħol mit-tfal.

2. Waqt li jikkunsidraw l-oġġettivi fl-Artikolu 1, l-Istati Membri jistgħu jagħmlu dispożizzjoni leġislattiva jew regulatorja biex ma tapplikax il-projbizzjoni ta' xogħol mit-tfal għal:

- (a) tfal li qed jagħmlu l-attivitàjiet imsemmija fl-Artikolu 5;
- (b) tfal ta' mill-inqas 14-il sena li jahdmu taht skema li tikkombina xogħol u taħriġ jew skema ta' esperjenza ta' xogħol fl-impriza, sakemm dan ix-xogħol isir skond il-kundizzjonijiet stabbiliti mill-awtorità kompetenti;
- (c) tfal ta' mill-inqas 14-il sena li jagħmlu xogħol hafif ta' xort' ohra minn dak kopert mill-Artikolu 5; xogħol hafif ta' xort' ohra minn dak kopert mill-Artikolu 5 jista', però, jsir minn tfal ta' 13-il sena għal numru ta' sigħat fil-ġimgha fil-każ ta' ċerti kategoriji ta' xogħol stabbilit mil-liġi nazzjonali.

3. L-Istati Membri li jużaw l-għażla msemmija fil-paragrafu 2(c) għandhom jiddeterminaw, fir-rispett tad-dispożizzjonijiet ta' din id-Direttiva, il-kundizzjonijiet tax-xogħol relatati max-xogħol hafif inkwistjoni.

L-Artikolu 5

Attivitajiet kulturali jew simili

1. L-impjieg ta' tfal għall-iskopijiet ta' parteċipazzjoni f'attivitàjiet kulturali, artistiki, ta' sport jew reklamar għandu jkun soġġett għal awtorizzazzjoni minn qabel mill-awtorità kompetenti f'każijiet individwali.

2. L-Istati Membri għandhom, permezz ta' dispożizzjoni leġislattiva jew regulatorja, jistabbilixxu l-kundizzjonijiet tax-xogħol għat-tfal fil-każijiet imsemmija fil-paragrafu 1 u d-dettalji biex tinkiseb l-awtorizzazzjoni minn qabel, bil-kundizzjoni li l-attivitàjiet:

- (i) x'aktarx mhuwiex ta' hsara għas-sigurtà, is-saħha jew l-iżvilupp tat-tfal, u
- (ii) mhux probabbli li jagħmlu hsara għall-attenzenza tagħhom fl-iskola, għall-partecipazzjoni tagħhom fi programmi ta' gwida jew taħriġ professjonali approvati mill-awtorità kompetenti jew għall-kapaċità tagħhom li jibbenefikaw mill-istruzzjoni li jirċievu.

3. B' deroga mill-proċedura stabbilita fil-paragrafu 1, f'każ ta' tfal ta' mill-inqas 13-il sena, l-Istati Membri jistgħu jawtorizzaw, permezz ta' dispożizzjonijiet leġislattivi jew regulatorji, skond il-kundizzjonijiet li huma jistabbilixxu, l-impjieg ta' tfal għall-iskopijiet ta' parteċipazzjoni f'attivitàjiet kulturali, artistiki, sportivi jew ta' reklamar.

4. L-Istati Membri li għandhom sistema ta' awtorizzazzjoni speċifika għall-aġenziji ta' l-immudellar fejn għandhom x'jaqsmu attivitàjiet ta' tfal jistgħu jzommu dik is-sistema.

IT-TAQSIMA II

L-Artikolu 6

Obbligi generali ta' min ihaddem

1. Mingħajr preġudizzju għall-Artikolu 4(1), min ihaddem għandu jadotta l-miżuri neċessarji biex jipproteġi s-sigurtà u

s-saħha taż-żgħażaġh, waqt li jikkunsidra partikolarment ir-riskji speċifiċi msemija fl-Artikolu 7(1).

2. Min iħaddem għandu jimplementa l-miżuri previsti fil-paragrafu 1 abbażi ta' valutazzjoni tar-riskji għaž-żgħażaġh konnessi ma' xogħolhom.

Il-valutazzjoni għandha ssir qabel ma ż-żgħażaġh jibdwex ix-xogħol u meta jsir tibdil maġġuri fil-kundizzjonijiet tax-xogħol, u għandha tingħata attenzjoni partikolari għall-punti li ġejjin:

- (a) l-attrezzatura u l-pjanta tal-post tax-xogħol u tal-postazzjoni tax-xogħol;
- (b) in-natura, il-grad u t-tul ta' l-espożizzjoni għal aġenti fiżiċi, bioloġiċi u kimiċi;
- (c) il-forma, l-għażla u l-użu ta' għodda tax-xogħol, partikolarment aġenti, magni, apparat u attrezzaturi, u l-mod kif jiġu użati;
- (d) l-arranġament tal-proċessi u l-operazzjonijiet tax-xogħol u l-mod kif dawn huma kombinati (l-organizzazzjoni tax-xogħol);
- (e) il-livell ta' formazzjoni u informazzjoni mogħtija liż-żgħażaġh.

Meta din il-valutazzjoni turi li hemm riskju għas-sigurtà, għas-saħha fiżika jew mentali jew l-iżvilupp taż-żgħażaġh, għandhom jiġu provduti stima u kontroll tas-saħha tagħhom bla ħlas min-għajr preġudizzju għad-Direttiva 89/391/KEE.

L-eżami u l-kontroll bla ħlas jistgħu jiffurmaw parti minn sistema nazzjonali tas-saħha.

3. Min iħaddem għandu jinforma liż-żgħażaġh bir-riskji possibbli u bil-miżuri kollha addottati li jikkonċernaw is-saħha tagħhom.

Barra minn hekk, għandu jinforma lir-rappreżentanti legali tat-tfal bir-riskji possibbli u bil-miżuri kollha addottati li jikkonċernaw is-sigurtà u s-saħha tat-tfal.

4. Min iħaddem għandu jinvolti s-servizzi ta' protezzjoni u ta' prevenzjoni msemija fl-Artikolu 7 tad-Direttiva 89/391/KEE fl-ippjanar, fl-implementazzjoni u fil-monitoraġġ tal-kundizzjonijiet tas-sigurtà u s-saħha li japplikaw għaž-żgħażaġh.

L-Artikolu 7

Il-vulnerabbiltà taz-żgħażaġh — Il-projebizzjoni tax-xogħol

1. L-Istati Membri għandhom jiżguraw illi ż-żgħażaġh ikunu protetti minn riskji speċifiċi għas-sigurtà, is-saħha u l-iżvilupp tagħhom, li huma konsegwenza tan-nuqqas ta' esperjenza, tan-nuqqas ta' għarfien ta' riskji eżistenti jew potenzjali tagħhom, jew minhabba l-fatt li ż-żgħażaġh ikunu għadhom ma mmaturawx kompletament.

2. Mingħajr preġudizzju għall-Artikolu 4(1), l-Istati Membri għandhom għal dan l-iskop jipprojbixxu l-impjeg taż-żgħażaġh għal:

- (a) xogħol li oġġettivament imur lil hinn mill-kapaċità fiżika jew psikoloġika tagħhom;
- (b) xogħol li jinvolti espożizzjoni għal aġenti dannużi li huma tossiċi, karċinoġeniċi, jikkawżaw dannu ġenetiku ereditarju jew ta' ħsara għal fetu mhux imwieled jew li b'kull mod iehor jaffettwaw is-saħha tal-bniedem kronikament;
- (c) xogħol li jinvolti espożizzjoni dannuża għar-radjażzjoni;
- (d) xogħol li jinvolti riskju ta' incidenti li wiehed jista' jassumi li ma jistgħux jintgħarfu jew jiġu evitati miż-żgħażaġh minhabba n-nuqqas ta' attenzjoni suffiċjenti tagħhom għas-sigurtà jew in-nuqqas ta' esperjenza jew taħriġ; jew
- (e) xogħol li fih riskju għas-saħha mill-kesha jew mis-shana estremi, jew minn storbu jew vibrazzjoni.

Xogħol li x'aktarx jinvolti riskji speċifiċi għaž-żgħażaġh skond it-tifsira tal-paragrafu 1 jinkludi:

- xogħol li jinvolti espożizzjoni dannuża għall-aġenti fiżiċi, bioloġiċi jew kimiċi msemija fil-punt I ta' l-Anness, u
- proċessi u xogħol imsemmija fil-punt II ta' l-Anness.

3. L-Istati Membri jistgħu, permezz ta' dispożizzjoni leġislattiva jew regulatorja, jawtorizzaw derogi mill-paragrafu 2 f'każ ta' adolexxenti fejn dawn id-derogi huma indispensabbli għat-taħriġ professjonali tagħhom, sakemm il-harsien tas-sigurtà u s-saħha huwa żgurat mill-fatt li x-xogħol jitwettaq taħt superviżjoni ta' persuna kompetenti fis-sens ta' l-Artikolu 7 tad-Direttiva 89/391/KEE u sakemm il-protezzjoni mogħtija minn dik id-Direttiva hija garantita.

IT-TAQSIMA III

L-Artikolu 8

Il-hinijiet tax-xogħol

1. L-Istati Membri li jutilizzaw l-għażla fl-Artikolu 4(2)(b) jew (c) għandhom jadottaw il-miżuri neċessarji sabiex jillimitaw il-hinijiet tax-xogħol tat-tfal għal:

- (a) tmien sigħat kuljum u 40 siegħa fil-ġimgħa għal xogħol imwettaq taħt skema kombinata ta' xogħol u taħriġ jew skema ta' esperjenza ta' xogħol fl-impriza ;
- (b) sagħtejn f'jum ta' skola u 12-il siegħa fil-ġimgħa mwettqa f'perijodu skolastiku u barra mis-sigħat iffissati għall-attenzenza fl-iskola, sakemm dan mhux ipprojbit mil-liġi jew prattika nazzjonali;

il-hin tax-xogħol ta' kuljum m'għandu fl-ebda ċirkostanza jaqbeż is-seba' sigħat; dan il-limitu jista' jiżdied għal tfal li laħqu l-età ta' 15-il sena;

- (c) seba' s'ghat kuljum u 35 siegħa fil-ġimgħa ta' xogħol imwettaq fi żmien ta' mill-inqas ġimgħa meta ma jkunx hemm skola; dawn il-limiti jistgħu jiżiedu għal tmien s'ghat kuljum u 40 siegħa fil-ġimgħa fil-każ ta' tfal li laħqu l-eż ta' 15-il sena;
- (d) seba' s'ghat kuljum u 35 siegħa fil-ġimgħa għal xogħol hafif imwettaq minn tfal li m' għadhomx soġġetti għal tagħlim obbligatorju fi skola *full time* taħt il-liġijiet nazzjonali.

2. L-Istati Membri għandhom jadottaw il-miżuri meħtieġa biex jillimitaw il-hinjiet tax-xogħol ta' l-adolexxenti għal tmien sigħat kuljum u 40 siegħa fil-gimgha.

3. Il-hin li żagħżuġh iqatta' fuq tahrig fejn jahdem taht skema kombinata ta' xogħol/tahrig teoretiku u/jew prattiku jew fi skema ta' esperjenza ta' xogħol fl-impriza għandu jingħadd bħala hin tax-xogħol;

4. Meta żaġżuġ jiġi mpjegat minn aktar minn persuna waħda, il-hinijiet u l-granet tax-xogħol għandhom ikunu kumulattivi.

5. L-Istati Membri jistgħu, permezz ta' dispożizzjoni leġislattiva jew regulatorja, jawtorizzaw derogi mill-paragrafu 1(a) u mill-paragrafu 2, bħala eċċezzjoni jew meta hemm raġunijiet oġġettivi għal dan.

L-Istati Membri għandhom permezz ta' dispożizzjoni legiżlattiva jew regolatorja, jistabilixxu l-kondizzjonijiet, il-limiti u l-proċedura biex jiġu implementati dawn id-derogi.

L-Artikolu 9

Ix-xogħol ta' bil-Lejl

1. (a) L-Istati Membri li jutilizzaw l-għażla fl-Artikolu 4(2)(b) jew (ċ) għandhom jadottaw il-miżuri neċessarji sabiex jipprojbixxu x-xogħol mit-tfal mit-8 p.m. u s-6 a.m.

- (b) L-Istati Membri għandhom jadottaw il-miżuri neċessarji sabiex jipprojbixxu xogħol mill-adolexxenti jew bejn l-10 p.m. u s- 6 p.m. jew bejn il-11 p.m. u s-7 a.m.

2. (a) L-Istati Membri jistgħu, permezz ta' dispożizzjonijiet legi-
lattiv jew regolatorji jawtorizzaw xogħol minn adolex-
xenti f'oqsma speċifiċi ta' attivita' waqt il-hinijiet meta
huwa pprobit ix-xogħol bil-lejl kif imsemmi fil-paragrafu
1(b).

F' dak il-każ, l-Istati Membri għandhom jieħdu passi xierqa biex jiżguraw li l-adolessenti ikun sorveljat minn adult meta din is-superviżjoni hija neċessarja għall-protezzjoni ta' dak l-adolessent.

- (b) Jekk jiġi applikat il-punt (a), ix-xogħol għandu jibqa' jkun pprojbit bejn nofs il-lejl u l-4 a.m.

Iżda, l-Istati Membri jistgħu, permezz ta' dispożizzjoni legiżlattiva jew regolatorja jawtorizzaw xogħol minn adolexxenti fil-hin meta hu pprojbit xogħol bil-lejl, meta hemm raġunijiet oġġettivi għal dan u sakemm l-adolexxenti jingħataw hin għall-mistrieħ obbligatorju xieraq u l-iskopijiet stabbiliti fl-Artikolu 1 ma jiġux kompromessi:

- ix-xogħol imwettaq fis-setturi tan-navigazzjoni jew is-sajd;
- ix-xogħol imwettaq fil-kuntest tal-forzi armati jew tal-pulizija;
- ix-xogħol imwettaq fi sptarijiet jew stabbilimenti simili;
- attivitajiet kulturali, artistici, sportivi jew ta' reklamar;

3. Qabel ma jiġu mqabbdha jagħmlu xogħol bil-lejl u f'intervalli regolari wara, l-adolexxenti għandhom ikunu intitolati għal eżami tas-saħħa u l-kapaċitajiet tagħhom bla ħlas, sakemm ix-xogħol li jagħmlu tul il-perijodu projbit ma jkunx ta' natura eċċezzjonali.

Artikolu 10

Il-hin tal-mistrieħ

1. (a) L-Istati Membri li jutilizzaw l-għażla fl-Artikolu 4(2)(b) jew (ċ) għandhom jadottaw il-miżuri neċessarji biex jiżguraw li, għal kull perijodu ta' 24 siegħa, it-tfal ikollhom dritt għal hin ta' mistrieħ ta' mhux inqas minn 14-il siegħa konsekuttiva.

- (b) L-Istati Membri għandhom jadottaw il-miżuri neċessarji biex jiżguraw li, għal kull perijodu ta' 24 siegħa, l-adolexxenti ikunu intitolati għal perijodu minimu ta' mistrieħ ta' 12-il siegħa konsekuttivi.

2. L-Istati Membri għandhom jadottaw il-miżuri neċessarji biex jiżguraw li, għal kull perijodu ta' sebat ijiem:

- tfal li dwarhom għamlu l-għażla msemmija fl-Artikolu 4(2)(b) jew (ċ), u

- adolexxenti

ikollhom dritt ta' perijodu ta' mistrieħ ta' mhux inqas minn jumejn, possibbilment konsekuttivi.

Meta ġġustifikat minn raġunijiet tekniċi jew ta' organizzazzjoni, il-perijodu minimu ta' mistrieħ jista' jonqos, iżda ma jista' fl-ebda ċirkostanza jkun inqas minn 36 siegħa konsekuttiva.

Il-perijodu minimu ta' mistrieħ imsemmi fl-ewwel u t-tieni sub-paragrafi għandu fil-prinċipju jinkludi l-Hadd.

3. L-Istati Membri jistgħu, permezz ta' dispożizzjonijiet legiſlat-tivi jew regulatorji, jipprovdu li l-perijodi minimi ta' mistrieħ imsemmija fil- paragrafi 1 u 2 jiġu interrotti fil-każ ta' attivitajiet li jinvolvu perijodi ta' xogħol li huma mqassma matul il-jum jew li huma ta' tul qasir.

4. L-Istati Membri jistgħu jagħmlu dispożizzjoni leġislattivi jew regolatorja għal derogi mill-paragrafu 1(b) u mill-paragrafu 2 fir-rigward ta' adolexxenti fil-kazijiet li ġejjin, meta hemm raġunijiet oġġettivi għal dan u sakemm jingħataw hin ta' mistrieħ appropriat kompensatorju u l-oġġettivi fl-Artikolu 1 ma jiġux kompromessi:

- (a) ix-xogħol imwettaq fis-settur tan-navigazzjoni jew s-sajd;

- (b) ix-xogħol imwettaq fil-kuntest tal-forzi armat jew il-pulizija;

- (ċ) ix-xogħol imwettaq fi sptarijiet u stabbilimenti simili;

- (d) ix-xogħol imwettaq fl-agrikoltura;
- (e) ix-xogħol imwettaq fis-settur tat-turiżmu jew fis-settur tal-lukandi, tar-ristoranti jew tal-kafeteriji;
- (f) attivitajiet li jinvolvu perijodi ta' xogħol imqassma matul il-jum.

L-Artikolu 11

Il-mistrieħ annwali

L-Istati Membri li jagħmlu użu mill-għażla imsemmija fl-Artikolu 4(2)(b) jew (ċ) għandhom jiżguraw li jkun inkluż perijodu mingħajr xogħol, sa fejn hu possibbli, tul il-vaganzi tat-tfal soġġetti għall-skola obbligatorja *full time* skond il-liġi nazzjonali.

L-Artikolu 12

Pawsi

L-Istati Membri għandhom jaddottaw il-miżuri neċessarji biex jiżguraw illi, meta jinħadmu aktar minn erba' s'għat u nofs fil-jum, iż-żgħażaġh huma intitolati għal pawsa ta' mhux anqas minn 30 minuta konsekuttiva jekk possibbli.

L-Artikolu 13

Ix-xogħol magħmul minn adolexxenti f'każ ta' forza magħguri

L-Istati Membri jistgħu, permezz ta' dispożizzjoni leġislattiva jew regolatorja, jawtorizzaw derogi mill-Artikolu 8(2), l-Artikolu 9(1)(b), l-Artikolu 10(1)(b) u, f'każ ta' adolexxenti, l-Artikolu 12, għal xogħol imsemmi fl-Artikolu 5(4) tad-Direttiva 89/391/KEE, sakemm dan ix-xogħol ikun ta' natura temporanja u jehtieg jitwettaq immedjatement, u ma jkunx hemm haddiema adulti disponibbli u l-adolexxenti jingħataw hin għall-mistrieħ obbligatorju kompensatorju fit-tliet ġimgħat ta' wara.

IT-TAQSIMA IV

L-Artikolu 14

Il-Miżuri

Kull Stat Membru għandu jstabbilixxi kull miżura neċessarja li għandha tiġi applikata f'każ li ma jitharsux d-dispożizzjonijiet adottati sabiex tiġi mplimentata din id-Direttiva; dawn il-miżuri għandhom ikunu effettivi u proporzjonati.

L-Artikolu 15

L-Adattament ta' l-Anness

L-adattamenti ta' natura strettament teknika ta' l-Anness fid-dawl tal-progress tekniku, it-tibdil f'goli jew speċifikazzjonijiet internazzjonali u l-avvanzi fit-tagħrif fil-qasam kopert minn din id-Direttiva għandhom jiġu adottati skond il-proċedura stabbilita fl-Artikolu 17 tad-Direttiva 89/391/KEE.

L-Artikolu 16

Klawsola ta' non-riduzzjoni

Mingħajr preġudizzju għad-dritt tal-Istati Membri li jiżviluppaw, fid-dawl ta' ċirkostanzi li jinbidlu, dispożizzjonijiet differenti għall-protezzjoni taż-żgħażaġh, sakemm il-htigiet minimi msemmija f'din id-Direttiva jkunu mharsa, l-implimentazzjoni ta' din id-Direttiva m'għandhiex tipprowdi raġunijiet validi sabiex jitbaxxa l-livell ġenerali ta' protezzjoni mogħti liż-żgħażaġh.

L-Artikolu 17

Dispożizzjonijiet finali

1. (a) L-Istati Membri għandhom idahhlu fis-sehh il-liġijiet, ir-regolamenti u dispożizzjonijiet amministrattivi neċessarji sabiex ikunu konformi ma' din id-Direttiva mhux aktar tard mit-22 ta' Ġunju 1996, jew jiżguraw li, sa dik id-data fl-iktar tard, is-sieħba soċjali jkunu introduċew il-miżuri neċessarji permezz ta' ftehim kollettiv, waqt li l-Istati Membri għandhom jiehdu l-miżuri neċessarji kollha sabiex f'kull żmien ikunu f'pożizzjoni li jiggarrantixxu r-riżultati imposti minn din id-Direttiva.

- (b) Ir-Renju Unit jista' ma jimplementax l-ewwel subparagrafu ta' l-Artikolu 8(1)(b) dwar id-dispożizzjoni għall-hin ta' xogħol massimu fil-ġimgħa, kif ukoll l-Artikolu 8(2) u l-Artikolu 9(1)(b) u (2) għal terminu ta' erba' snin mid-data speċifikata fis-subparagrafu (a).

Il-Kummissjoni għandha tissottometti rapport dwar l-effetti ta' din id-dispożizzjoni.

Il-Kunsill, waqt li jaġixxi skond il-kundizzjonijiet stabbiliti mit-Trattat, għandu jiddeciedi jekk għandux jiġi estiz dan it-terminu.

- (c) L-Istati Membri għandhom jinfurmaw lill-Kummissjoni dwar dan minnufih.

2. Meta l-Istati Membri jadottaw il-miżuri msemmija fil-paragrafu 1, dawn il-miżuri għandhom jinkludu referenza għal din id-Direttiva jew ikollhom magħhom din ir-referenza meta jiġu ppubblikati. Il-metodi dwar kif issir din ir-referenza għandhom jiġu stabbiliti mill-Istati Membri.

3. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenija tal-liġi nazzjonali li diġà adottaw jew li jadottaw fil-qasam regolat minn din id-Direttiva.

4. L-Istati Membri għandhom jirrappurtaw lill-Kummissjoni kull hames snin dwar l-implimentazzjoni Prattika tad-dispożizzjonijiet ta' din id-Direttiva, u jindikaw il-perspettiva tas-sieħba soċjali.

Il-Kummissjoni għandha tinforma lill-Parlament Ewropew, lill-Kunsill u lill-Kumitat Ekonomiku u Soċjali dwar dan.

5. Il-Kummissjoni għandha tissottometti perijodikament lill-Parlament Ewropew, lill-Kunsill u lill-Kumitat Ekonomiku u Soċjali rapport dwar l-applikazzjoni ta' din id-Direttiva, waqt li tik-konsidra l-paragrafi 1, 2, 3 u 4.

L-Artikolu 18

Din id-Direttiva hija indirizzata lill-Istati Membri.

Magħmul fil-Lussemburgu, fit-22 ta' Ġunju 1994.

Għall-Kunsill

Il-President

E. YIANNPOULOS

L-ANNEX

Lista mhux eżawrjenti ta' aġenti, proċessi u xogħol

(L-Artikolu 7(2), it-tieni subparagrafu)

I. Aġenti**1. Aġenti fiżiċi**

- a) Radjazzjoni ionizzanti;
- b) Xogħol fatmosfera bi pressjoni għolja, e.ż. f' kontenituri taht pressjoni, xogħol taht l-ilma.

2. Aġenti Bijoloġiċi

- a) Aġenti Bijoloġiċi li jappartjenu għall-gruppi 3 u 4 fis-sens ta' l-Artikolu 2(d) tad-Direttiva tal-Kunsill 90/679/KEE tas-26 ta' Novembru 1990 dwar il-protezzjoni tal-ħaddiema minn riskji relatati ma' l-espożizzjoni għal aġenti bijoloġiċi fuq ix-xogħol (Is-Seba' Direttiva Indivdwali fis-sens ta' l-Artikolu 16(1) tad-Direttiva 89/391/KEE) ⁽¹⁾.

3. Aġenti Kimiċi

- a) Sustanzi u preparati ikklassifikati skond id-Direttiva tal-Kunsill 67/548/KEE tas-27 ta' Ġunju 1967 dwar l-approssimazzjoni tal-liġijiet, regolamenti u disposizzjonijiet amministrati relatati mal-klassifika, l-imballaġġ u l-ittikkettjar ta' sustanzi perikolużi ⁽²⁾ bl-emendi u d-Direttiva tal-Kunsill 88/379/KEE tas-7 ta' Ġunju 1988 dwar l-approssimazzjoni tal-liġijiet, regolamenti u disposizzjonijiet amministrati ta' l-Istati Membri dwar il-klassifika, l-imballaġġ u l-ittikkettjar ta' preparati perikolużi ⁽³⁾ bħala tossiċi (T), tossiċi hafna (Tx), korrosivi (C) jew esplussivi (E);
- b) Sustanzi u preparati klassifikati skond id-Direttivi 67/548/KEE u 88/379/KEE bħala ta' ħsara (Xn) u b'wahda jew aktar minn dawn il-frazzjiet li ġejjin dwar riskju:
 - perikolu ta' effetti serji hafna li mhumiex reversibbli (R39)
 - riskju ta' possibiltà ta' effetti mhux reversibbli (R40),
 - jista' jikkawża sensibilizzazzjoni jekk jinxjamm (R42),
 - jista' jikkawża sensibilizzazzjoni bil-kuntatt mal-ġilda (R43),
 - jista' jikkawża l-kanċer (R45),
 - jista' jikkawża ħsara ġenetika li tintiret (R46),
 - perikolu ta' ħsara serja għas-saħħa minhabba espożizzjoni fit-tul (R48),
 - jista' jfixxkel il-fertilità (R60),
 - jista' jkun ta' ħsara għall-fetu mhux imwieled (R61);
- c) Sustanzi u preparati kklassifikati skond id-Direttivi 67/548/KEE u 88/379/KEE bħala irritanti (Xi) u b'wahda jew aktar minn dawn il-frazzjiet li ġejjin dwar riskju:
 - infjammabbli hafna (R12);
 - jista' jikkawża sensibilizzazzjoni jekk jinxjamm (R42),
 - jista' jikkawża sensibilizzazzjoni bil-kuntatt mal-ġilda (R43),
- d) Sustanzi u preparati msemmija fl-Artikolu 2 c) tad-Direttiva tal-Kunsill 90/394/KEE tat-28 Ġunju 1990 dwar il-protezzjoni tal-ħaddiema mir-riskji relatati ma' l-espożizzjoni għall-karċinoġeniċi fuq xogħol (Is-Sitt Direttiva individwali fis-sens ta' l-Artikolu 16(1) tad-Direttiva 89/391/KEE ⁽⁴⁾);
- e) Iċ-ċomb u l-komposti tiegħu, sa fejn l-aġenti inkwistjoni jistgħu jiġu assorbiti mill-organizmu uman;
- f) L-asbestos.

⁽¹⁾ ĠU L 374, tal-31.12.1990, p. 1.⁽²⁾ ĠU Nru 196, tas-16.8.1967, p. 1. Id-Direttiva kif l-ahhar emendata mid-Direttiva 93/679/KEE (ĠU L 268, tad-29.10.1993, p. 71).⁽³⁾ ĠU L 187, tas-16.7.1988, p. 14. Id-Direttiva kif l-ahhar emendata mid-Direttiva 93/18/KEE (ĠU L 104, tad-29.4.1993, p. 46).⁽⁴⁾ ĠU L 196, tas-26.7.1990, p. 1.

II. Il-Proċessi u x-xogħol

1. Il-proċessi fuq xogħol imsemmi fl-Anness I tad-Direttiva 90/394/KEE.
 2. Il-fabbrikazzjoni u l-immaniġġar ta' attrezziamenti, loġhob tan-nar u oġġetti oħrajn li jikkontjenu splussivi.
 3. Xogħol ma' annimali feroċi u velenużi.
 4. Il-qtil ta' annimali fuq skala industrijali.
 5. Xogħol li jinvolve l-immaniġġar ta' għodda għall-produzzjoni, għall-ħażna jew għall-applikazzjoni ta' gassijiet kumpressati, likwidifikati jew mahlula.
 6. Xogħol f'vattijiet, tankijiet, *reservoirs* jew damiġġjani li jikkontjenu aġenti kimiċi msemmija fil-1.3
 7. Xogħol li jinvolve risku ta' kollassi strutturali
 8. Xogħol li jinvolve perikoli ta' elettriku bil-vultaġġ għoli.
 9. Xogħol li r-ritmu tiegħu hu stabbilit mill-makkinarju u li jinvolve hlas skond ir-riżultati.
-